

# **Shahra-e-Oliyah**

**Hazrat Imam Muhammad bin Muhammad Ghazali (R.A)**

بِسْمِ اللّٰهِ الرَّحْمٰنِ الرَّحِیْمِ

الصلوة والسلام علیک یا رسول اللہ وعلیٰ آلک واصحابک یا حبیب اللہ

تاریخ: ۵ جمادی الآخر ۱۴۲۶ھ

حوالہ: ۱۰۶

## تصدیق نامہ

الحمد لله رب العلمین والصلوة والسلام علی سید المرسلین  
وعلیٰ آلہ واصحابہ اجمعین  
تصدیق کی جاتی ہے کہ کتاب

### شاہراہ اولیاء

(مطبوعہ مکتبۃ الحمدینہ) پر مجلس تفتیش کتب و رسائل کی جانب سے نظر ثانی  
کی کوشش کی گئی ہے۔ مجلس نے اسے عقائد، کفریہ عبارات، اخلاقیات، فقہی مسائل اور عربی عبارات  
وغیرہ کے حوالے سے مقدور بھر ملاحظہ کر لیا ہے۔ البتہ کمپوزنگ یا کتابت کی غلطیوں کا ذمہ مجلس پر  
نہیں۔

مجلس

تفتیش کتب و رسائل

13 - 07 - 05

”فکرِ مدینہ“ کرنے کی ترغیب پر مشتمل رسالہ

# شاهراہِ اولیاء

ترجمہ

## منہاج العارفین

مصنف: حضرت سیدنا امام محمد غزالی رحمۃ اللہ علیہ

مترجم: ابو واصف العطارى المدنى

پیش کش: مجلس المدینة العلمیة (شعبہ اصلاحی کتب

ناشر

مکتبۃ المدینہ باب المدینہ کراچی

الصلاة والسلام على من لا نبي بعده و صلى الله عليه و آله و سلم و أصحابه با حبيب الله

## جملہ حقوق بحق ناشر محفوظ ہیں

”شاہراہ اولیاء“ ترجمہ ”منہاج العارفین“

نام رسالہ

سیدنا امام محمد غزالی علیہ الرحمۃ

مصنف

ابو واصف العطاری المدنی

مترجم

شعبہ اصلاحی کتب (المدينة العلمية)

پیشکش

۱۴۲۶ھ بمطابق ۲۰۰۵ء

سن طباعت

مکتبۃ المدینہ باب المدینہ کراچی

ناشر

مکتبۃ المدینہ شہید مسجد کھارادر کراچی

ملنے کے پتے

مکتبۃ المدینہ دربار مارکیٹ گنج بخش روڈ، لاہور

مکتبۃ المدینہ اصغر مال روڈ نزد عید گاہ، راولپنڈی

مکتبۃ المدینہ امین پور بازار، سردار آباد (فیصل آباد)

مکتبۃ المدینہ نزد پیل والی مسجد اندرون بوہڑ گیٹ، ملتان

مکتبۃ المدینہ چھوکی گھٹی، حیدر آباد

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ  
 أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ ط

## المدینة العلمیة

از: بانی دعوتِ اسلامی، عاشقِ اعلیٰ حضرت شیخِ طریقت، امیرِ اہلسنت  
 حضرت علامہ مولانا ابوبلال محمد الیاس عطار قادری رضوی ضیائی دامت برکاتہم العالیہ

الحمد لله على احسانه وفضل رسوله صلى الله تعالى عليه وسلم  
 تبلیغِ قرآن و سنت کی عالمگیر غیر سیاسی تحریک ”دعوتِ اسلامی“ نیکی کی دعوت،  
 اِحیائے سنت اور اشاعتِ علمِ شریعت کو دنیا بھر میں عام کرنے کا عزمِ مصمم رکھتی ہے،  
 ان تمام امور کو بحسنِ خوبی سرانجام دینے کے لئے متعدد مجالس کا قیام عمل میں لایا گیا  
 ہے جن میں سے ایک مجلس ”المدینة العلمیة“ بھی ہے جو دعوتِ  
 اسلامی کے علماء و مفتیانِ کرام کثر ہم اللہ تعالیٰ پر مشتمل ہے، جس نے خالص  
 علمی، تحقیقی اور اشاعتی کام کا بیڑا اٹھایا ہے۔ اس کے مندرجہ ذیل پانچ شعبے ہیں:

(۱) شعبہ کتبِ علیحضرت رحمۃ اللہ تعالیٰ علیہ

(۲) شعبہ درسی کتب

(۳) شعبہ اصلاحی کتب

(۴) شعبہ تراجم کتب

(۵) شعبہ تفتیش کتب

## ”المدينة العلمية“ کی اولین ترجیح سرکارِ اعلیٰ حضرت امام

اہلسنت، عظیم البرکت، عظیم المرتبت، پروانہ شمع رسالت، مجیدِ دین وملت، حامی سنت، حاجی بدعت، عالم شریعت، پیر طریقت، باعثِ خیر و برکت، حضرت علامہ مولانا الحاج الحافظ القاری الشاہ امام احمد رضا خان علیہ رحمۃ الرحمن کی گراں مایہ تصانیف کو عصرِ حاضر کے تقاضوں کے مطابق حتیٰ الوسعی سہل اسلوب میں پیش کرنا ہے۔ تمام اسلامی بھائی اور اسلامی بہنیں اس علمی، تحقیقی اور اشاعتی مدنی کام میں ہر ممکن تعاون فرمائیں اور مجلس کی طرف سے شائع ہونے والی کتب کا خود بھی مطالعہ فرمائیں اور دوسروں کو بھی اس کی ترغیب دلائیں۔

اللہ عزوجل ”دعوتِ اسلامی“ کی تمام مجالس بشمول ”المدينة العلمية“ کو

دن گیارہویں اور رات بارہویں ترقی عطا فرمائے اور ہمارے ہر عمل خیر کو زیورِ اخلاص سے آراستہ فرما کر دونوں جہاں کی بھلائی کا سبب بنائے۔ ہمیں زیرِ گنبدِ خضرا شہادت، جنت البقیع میں مدفن اور جنت الفردوس میں جگہ نصیب فرمائے۔

آمین بجاہ النبی الامین صلی اللہ تعالیٰ علیہ والہ وسلم



رمضان المبارک ۱۴۲۵ھ

صفحہ نمبر	عنوان	نمبر شمار
8	پیش لفظ.....	1
10	مریدین کے لئے نصیحتیں.....	2
11	احکام دل کا بیان.....	3
12	حفاظت کا بیان.....	4
13	حفاظت کی کنجی.....	5
13	نیت کا بیان.....	6
14	ذکر کا بیان.....	7
15	شکر کا بیان.....	8
16	لباس کا بیان.....	9
17	قیام نماز کا بیان.....	10
17	مسواک کا بیان.....	11
18	قضائے حاجت کا بیان.....	12
18	پاکیزگی کا بیان.....	13
19	مسجد کے لئے نکلنے کا بیان.....	14
19	مسجد میں داخل ہونے کا بیان.....	15
20	نماز شروع کرنے کا بیان.....	16
21	تلاوت قرآن کا بیان.....	17

23	..... رکوع کا بیان	18
23	..... سجدے کا بیان	19
24	..... تشہد کا بیان	20
27	..... سلام کا بیان	21
28	..... دعاء کا بیان	22
30	..... روزے کا بیان	23
30	..... زکوٰۃ کا بیان	24
31	..... حج کا بیان	25
32	..... سلامتی کا بیان	26
33	..... گوشہ نشینی کا بیان	27
34	..... عبادت کا بیان	28
35	..... غور و تفکر کا بیان	29
36	..... لباسِ صوف پہننے کی شرائط	30
37	..... پیوند دار لباس پہننے کی شرائط	31



## پیش لفظ

زیر نظر رسالہ ”شاہراہ اولیاء“ سیدنا امام محمد غزالی علیہ الرحمۃ کی تصنیف ”منہاج العارفین“ کا ترجمہ و تسہیل ہے۔ اس رسالے میں امام غزالی علیہ الرحمۃ نے مختلف موضوعات کے تحت منفرد انداز میں غور و فکر یعنی ”فکر مدینہ“ کرنے کی ترغیب ارشاد فرمائی ہے۔ مثلاً انسان کو چاہئے کہ دن اور رات پر غور کرے کہ جب دن کی روشنی پھیل جاتی ہے تو رات کی تاریکی رخصت ہو جاتی ہے اسی طرح جب نیکیوں کا نور انسان کو حاصل ہو جائے تو اس کے اعضاء سے گناہوں کی تاریکی رخصت ہو جاتی ہے۔ مسجد میں داخل ہوتے وقت غور کرے کہ کس عظمت والے رب عزوجل کے گھر میں داخل ہو رہا ہے؟ اسی طرح عبادت کرتے وقت غور کرے کہ اس میں میرا کوئی کمال نہیں یہ تو رب تعالیٰ کا احسان ہے کہ اس نے مجھے عبادت کرنے کی توفیق عطا فرمائی، علیٰ ہذا القیاس۔ حتی الامکان کوشش کی گئی ہے کہ مقصود مصنف کو اس ترجمے کے ذریعے آسان سے آسان کر کے آپ تک پہنچایا جائے۔ پھر بھی اگر کوئی بات سمجھ نہ آئے تو علمائے اہل سنت سے رجوع فرمائیں۔

الحمد للہ عزوجل! اس ترجمے کو اسلامی بھائیوں کی خدمت میں پیش کرنے کی سعادت دعوتِ اسلامی کی مجلس المدینۃ العلمیۃ کے شعبہ اصلاحی کتب کو حاصل ہو رہی ہے۔ اللہ تعالیٰ ہمیں ”اپنی اور ساری دنیا کے لوگوں کی اصلاح کی کوشش“ کرنے کے لئے مدنی انعامات کا عامل اور مدنی قافلوں کا مسافر بننے کی توفیق عطا فرمائے اور دعوتِ اسلامی کی تمام مجالس بشمول مجلس المدینۃ العلمیۃ کو دن پچیسویں رات چھبیسویں ترقی عطا فرمائے۔

آمین بجاہ النبی الامین (صلی اللہ علیہ وسلم)

شعبہ اصلاحی کتب (المدینۃ العلمیۃ)

الحمد لله رب العلمين والصلوة والسلام على سيد المرسلين اما بعد  
فاعدوا لله من الشيطان الرجيم بسم الله الرحمن الرحيم

### ابتدائیہ

سب خوبیاں اللہ تعالیٰ کے لئے ہیں جس نے عارفین کے دلوں کو اپنے ذکر کی نورانیت سے متور فرمایا اور ان کی زبانوں کو اپنے شکر میں مشغول کیا،..... ان کے اعضاء کو اپنی عبادت کی قوت بخشی،..... وہ عارفین اُنسیت کے باغات میں خوشحال زندگی بسر کرتے ہیں، محبت کا آشیانہ ان کا ٹھکانہ ہے،..... وہ اللہ تعالیٰ کا ذکر کرتے ہیں اور وہ ان کا چرچا فرماتا ہے، اللہ ﷻ ان سے محبت فرماتا ہے اور وہ اس سے محبت رکھتے ہیں، اللہ ﷻ ان سے راضی ہے اور وہ اس سے راضی ہیں،..... فقر ان کا اصل سرمایہ ہے، وہ اللہ ﷻ کے خوف سے لرزاں و ترساں زندگی گزارتے ہیں، ان کا علم گناہوں کے لئے دواء ہے، ان کی معرفت میں دلوں کا علاج ہے، وہ اللہ ﷻ کی برہان کے نورانی چراغ ہیں، وہ اللہ ﷻ کی حکمت کے خزانے کی کنجیاں ہیں،..... ان عارفین کا امام وہ ہے جو چمکتا ہوا چاند ہے، ان کا راہنما وہ ہے جس کا نور چار سو پھیلا ہوا ہے، جو عربوں اور ان کے سرداروں کا سردار ہے یعنی محمد بن عبد اللہ بن عبد المطلب ﷺ،..... پاکیزہ پھل بابرکت درخت سے ہی حاصل ہوتا ہے جس کی جڑیں عقیدہ توحید ہے اور تقویٰ اس کی شاخیں ہیں۔ ارشاد باری تعالیٰ ہے، "لَا شَرْقِيَّةٍ وَلَا غَرْبِيَّةٍ يَكَادُ زَيْتُهَا يُضِيءُ وَلَوْ لَمْ تَمْسَسْهُ نَارٌ نُوْرٌ عَلَى نُوْرٍ يَهْدِي اللَّهُ لِنُورِهِ مَنْ يَشَاءُ وَيَضْرِبُ اللَّهُ الْأَمْثَالَ لِلنَّاسِ وَاللَّهُ بِكُلِّ شَيْءٍ عَلِيمٌ -

ترجمہ کنزالایمان: جو نہ پورب کا نہ پچھم کا قریب ہے کہ اس کا تیل بھڑک اٹھے اگرچہ اسے آگ نہ چھوئے نور پر نور ہے اللہ اپنے نور کی راہ بتاتا ہے جسے چاہتا ہے اور اللہ مثالی ہے ان خرماتا ہے لوگوں کے لئے اور اللہ سب کچھ جانتا ہے۔ (پ ۱۸، النور: ۳۵)

اور ارشاد فرمایا، ”وَمَنْ لَمْ يَجْعَلِ اللَّهُ لَهُ نُورًا فَمَا لَهُ مِنْ نُورٍ“

ترجمہ کنزالایمان: اور جسے اللہ نور نہ دے اس کے لئے کہیں نور نہیں۔ (پ ۱۸، النور: ۳۵)

آپ ﷺ پر ایسا درود ہو جس کی نشانیاں آسمانوں میں ظاہر ہیں، جس کے انوار باغاتِ جنت میں پھیلے ہوئے ہیں، جس کی عمدگی پر انبیاء علیہم السلام گواہ ہیں اور آپ کی پاکیزہ آل اور پاک کرنے والے صحابہ پر بھی درود ہو۔

## مریدین کے لئے نصیحت

پیارے اسلامی بھائی! یہ نصیحت خوف، امید اور محبت کے بیان پر مشتمل ہے۔ یاد رکھو! خوف کے حصول کے لئے علم کی، امید کے حصول کے لئے یقین کی اور اللہ عزوجل کی محبت کے حصول کے لئے معرفت کی ضرورت ہوتی ہے۔ ان تینوں کی کچھ علامات بھی ہیں چنانچہ خوف کی علامت دل میں گھبراہٹ کا پیدا ہونا، امید کی علامت کچھ طلب کرنا اور محبت کی علامت محبوب پر نثار ہونا ہے۔ ان تینوں کی مثال حرم، مسجد اور کعبہ ہے، چنانچہ جو ارادت کے حرم میں داخل ہو اوہ مخلوق سے امان پا گیا اور جو مسجد میں داخل ہو اس کے اعضاء اللہ تعالیٰ کی نافرمانی میں استعمال ہونے سے بچ گئے، اور جو کعبہ میں داخل ہو گیا اس کا دل ذکر اللہ کے علاوہ کسی اور کام میں مشغول ہونے سے باز رہا۔

جب صبح طلوع ہو جائے تو انسان کو چاہیے کہ وہ رات کی تاریکی اور دن کی روشنی

کے بارے میں غور و تفکر کرے جس سے اسے پتہ چلے گا کہ جب ان میں سے ایک کی آمد ہوتی ہے تو دوسرے کی برتری ختم ہو جاتی ہے۔ اسی طرح جب نورِ معرفت ظاہر ہوتا ہے تو انسان کے اعضاء سے نافرمانی کی سیاہی جاتی رہتی ہے۔ اگر بندے کی حالت ایسی ہو کہ وہ موت کے لئے تیار ہو تو وہ اس توفیق و عصمت پر اللہ تعالیٰ کا شکر ادا کرے اور اگر اس کی حالت ایسی ہو کہ وہ موت کو ناپسند کرتا ہو تو مضبوط ارادے اور بھرپور کوشش کے ذریعے اس کیفیت سے باہر نکل آئے۔

پیارے اسلامی بھائی! یاد رکھو کہ تمہارے لئے بارگاہِ الہی ﷺ کے سوا کوئی جائے پناہ نہیں جس طرح اس تک پہنچنے کے لئے اس کی اطاعت کرنے کے سوا کوئی راستہ نہیں۔ تم اپنے برے اعمال کے سبب سابقہ زندگی کے برباد ہونے پر شرمندہ ہو اور اپنے ظاہر کو گناہوں اور باطن کو برائیوں سے پاک کرنے، اپنے دل سے غفلت کو دور کرنے، اپنے نفس سے شہوت کی آگ بجھانے، سیدھے راستے پر استقامت حاصل کرنے اور صدق کی سواری پر سوار ہونے کے لئے اپنے رب ﷺ سے مدد طلب کرو کیونکہ دنِ ذلیلِ آخرت اور راتِ دنیا کی دلیل ہے۔ نیند موت کی گواہ ہے، اور بندہ اپنے سامنے آنے والی شے (یعنی موت) کی طرف بڑھ رہا ہے اور اپنی چھلی زندگی پر نادام ہے۔ اللہ تعالیٰ نے ارشاد فرمایا: ”يُنَبِّؤُا الْاِنْسَانُ يَوْمَئِذٍ بِمَا قَدَّمَ وَاٰخِرَ تَرْجَمَهُ كَنْزَ الْاِيْمَانِ: اس دن آدمی کو اس کا سب اگل پچھلا جتا دیا جائے گا۔ (پ ۲۹، القیامۃ: ۱۳)

## احکامِ دل کا بیان

پیارے اسلامی بھائی! کسی بھی دل کی چار حالتیں ہوتی ہیں:

- ﴿1﴾ بلندی ﴿2﴾ کشادگی ﴿3﴾ پستی ﴿4﴾ سختی۔

پس.... دل کی بلندی ذکر اللہ ﷻ میں ہے،.....

اس کی کشادگی رضائے الہی ﷻ پالینے میں ہے،.....

اس کی پستی غیر اللہ ﷻ میں مشغول ہونے میں ہے..... اور

اس کی سختی یادِ الہی ﷻ سے غافل ہو جانے میں ہے۔

دل کی بلندی کی تین علامات ہیں:

﴿1﴾ اطاعتِ الہی ﷻ میں دل کی موافقت کا پایا جانا،.....

﴿2﴾ احکامِ شرع کو پورا کرنے میں دل کی طرف سے مخالفت کا نہ ہونا،.... اور

﴿3﴾ دل میں عبادت کے شوق کا مستقل ہونا۔

دل کی کشادگی کی علامات بھی تین ہیں:

﴿i﴾ توکل ﴿ii﴾ صدق ﴿iii﴾ یقین۔

دل کی پستی کی نشانیاں بھی تین ہیں:

(۱) خود پسندی، (۲) دکھاوا، (۳) دنیا کی حرص۔

دل کی سختی کی بھی تین علامات ہیں:

﴿1﴾ دل سے لذتِ عبادت کا جاتے رہنا،...

﴿2﴾ دل میں نافرمانی کی کڑواہٹ کا محسوس نہ ہونا،..... اور

﴿3﴾ حلال کو بلا دلیل مشکوک سمجھنا۔

## حفاظت کا بیان

پیارے اسلامی بھائی! سرورِ عالم، نورِ مجسم ﷺ نے ارشاد فرمایا، ”طلب العلم

فریضة علی کل مسلم۔ ترجمہ: علم کا طلب کرنا ہر مسلمان پر فرض ہے۔“

﴿سنن ابن ماجہ، ج ۱، ص ۱۳۶، رقم الحدیث ۲۲۲ مطبوعہ دار المعرفۃ بیروت﴾

اس حدیث میں علم سے مراد نفس کا علم ہے۔ لہذا ضروری ہے کہ مرید کا نفس یا تو شکر کرنے والا ہو یا معذرت کرنے والا، پھر اگر اس کو قبول کر لیا جائے تو اسے فضل سمجھے اور اگر ٹھکرا دیا جائے تو اسے عدل جانے۔ یاد رکھو! عبادت کرنے کی توفیق رب عزوجل کی طرف سے ہی ہے، گناہوں سے باز رہنا بھی اسی کی حفاظت سے ہے اور ان دونوں میں مستقل مزاجی غور و فکر اور بے قراری سے ہی حاصل ہو سکتی ہے۔

### حفاظت کی کنجی

موت کی یاد ہے کیونکہ اس میں قیدِ نفس سے رہائی اور دشمن (یعنی شیطان) سے چھٹکارا ہے۔ موت کا آنا زندگی کو یومِ محشر کی طرف پھیر دینے کے لئے ہے۔ اور یادِ موت اسی وقت نفع بخش ہو سکتی ہے کہ مختلف اوقات میں غور و فکر (یعنی فکرِ مدینہ) کیا جائے۔ یاد رکھو! غور و فکر کے لئے فرصت چاہیے اور فرصت کے لئے زُہد (یعنی دنیا سے بے نیاز ہونا) درکار ہے۔ زُہد اپنانے کے لئے تقویٰ (یعنی گناہوں سے پرہیز) کا ہونا ضروری ہے، تقویٰ کے لئے خوفِ خدا عزوجل اور خوفِ خدا عزوجل کے حصول کے لئے یقینِ محکم درکار ہے جبکہ یقین کی درستی تنہائی اور بھوک سے حاصل ہوتی ہے جبکہ یہ دونوں کوشش اور صبر سے حاصل ہوتے ہیں، ان دونوں تک پہنچنے کے لئے انتہائی اخلاص درکار ہے اور اخلاص کے لئے علم کی حاجت ہوتی ہے۔

### نیت کا بیان

پیارے اسلامی بھائی! انسان کے لئے ہر ہر کام میں نیت کا ہونا بے حد ضروری

ہے کیونکہ حدیث میں ہے، ”انما الاعمال بالنیات ولکل امریء ما نوى۔ یعنی اعمال کا ثواب نیتوں کے مطابق ملتا ہے اور ہر شخص کو وہی ملے گا جس کی اس نے نیت کی۔“ ﴿صحیح البخاری، ج ۱، ص ۵، باب کیف کان بدء الوحی، رقم الحدیث ۱، مطبوعۃ دارالکتب العلمیۃ بیروت﴾ ایک اور مقام پر فرمایا، ”نیۃ المؤمن خیر من عملہ۔ یعنی مومن کی نیت اس کے عمل سے بہتر ہے۔“

﴿مجمع الزوائد، باب فی نیۃ المؤمن، ج ۱، ص ۲۲۸، رقم الحدیث ۲۱۲، مطبوعۃ دارالفکر بیروت﴾ وقت کے بدلنے سے نیت میں بھی تبدیلی ہو جاتی ہے اسی لئے نیت کرنے والا شدید آزمائش میں مبتلا ہوتا ہے جب کہ دوسرے لوگ عافیت میں ہوتے ہیں۔ چنانچہ کسی مرید کے لئے حفاظت نیت سے بڑھ کر مشکل کوئی عمل نہیں۔

### ذکر کا بیان

پیارے اسلامی بھائی! اپنے دل کو زبان کا قبلہ بنا لو اور بوقت ذکر بندگی کی حیاء اور ربوبیت کی ہیبت کو محسوس کرو۔ یاد رکھو! اللہ تعالیٰ تمہارے دلی ارادوں پر آگاہ ہے، وہ تمہارے ظاہری اعمال کو بھی ملاحظہ فرما رہا ہے اور تمہاری گفتگو کے مقصد کو بھی جانتا ہے۔ لہذا! تم اپنے دل کو غم کے پانی سے دھو لو اور اس میں خوف کی آگ روشن کر لو۔ جب تمہارے دل سے غفلت کا پردہ ہٹ جائے گا تو تمہارا ذکر اللہ ﷻ کرنا اور، اللہ ﷻ کا تمہارا چرچا کرنا ایک ساتھ واقع ہوگا۔ اللہ ﷻ ارشاد فرماتا ہے، ”وَلَذِكْرُ اللَّهِ أَكْبَرُ ترجمہ کنز الایمان: اور بے شک اللہ کا ذکر سب سے بڑا (ہے)۔“

(پ ۲۱، العنکبوت: ۲۵)

رب ﷻ تم سے بے نیاز ہونے کے باوجود تمہارا ذکر کرتا ہے اور تم اس کا

ذکر محتاجی کی بناء پر کرتے ہو۔ رب تعالیٰ ارشاد فرماتا ہے، ”أَلَا بِذِكْرِ اللَّهِ تَطْمَئِنُّ

الْقُلُوبُ ترجمہ کنز الایمان: سن لو اللہ کی یاد ہی میں دلوں کا چین ہے۔ (پ ۱۳، الرعد: ۲۸)

پس دلوں کا اطمینان ان کے ذکر اللہ ﷻ میں ہے اور دلوں کا خوف ان کے

سامنے اللہ ﷻ کا ذکر کرنے میں ہے۔ اللہ تعالیٰ ارشاد فرماتا ہے، ”إِنَّمَا الْمُؤْمِنُونَ

الَّذِينَ إِذَا ذُكِرَ اللَّهُ وَجِلَتْ قُلُوبُهُمْ ترجمہ کنز الایمان: ایمان والے وہی ہیں

کہ جب اللہ (کو) یاد کیا جائے ان کے دل ڈر جائیں۔ (پ ۹، الانفال: ۲)

ذکر کی دو قسمیں ہے، (۱) ذکرِ خالص..... اور (۲) ذکرِ صافی.....

ذکرِ خالص سے مراد وہ ذکر ہے جس کے دوران انسان کا دل غیر اللہ سے نگاہ

ہٹانے میں اس کی موافقت کرے اور ذکرِ صافی وہ ذکر جو دل کے مائل نہ ہونے کے

باوجود پوری ہمت صرف کر کے کیا جائے۔ سرورِ کونین ﷺ نے ارشاد فرمایا، ”اے اللہ

میں تیری ثناء بیان نہیں کر سکتا تو ویسا ہی ہے جیسی تو نے خود اپنی ثناء کی ہے۔“

﴿صحیح مسلم، ص ۲۵۲، باب ما یقال فی الركوع والسجود، مطبوعۃ دار ابن حزم بیروت﴾

## شکر کا بیان

پیارے اسلامی بھائی! ہر انسان کو اللہ تعالیٰ کی نعمتیں مسلسل ملتی رہتی ہیں۔ لہذا!

اسے چاہیے کہ وہ ان نعمتوں کا شکر ادا کرے اور شکر کا ادنیٰ مرتبہ یہ ہے کہ بندہ اللہ تعالیٰ کی

عطا کردہ نعمتوں میں غور کرے، اس کی عطاء پر راضی ہو اور اس کی کسی نعمت کی ناشکری نہ

کرے۔ جبکہ شکر کی انتہاء یہ ہے کہ زبان سے بھی ان نعمتوں کا شکر کرے۔ بلاشبہ ساری

مخلوق پوری کوشش کے باوجود اللہ ﷻ کی ایک نعمت کے شکر کا حق ادا نہیں کر سکتی۔ اس



لئے کہ شکر کی توفیق ملنا بھی ایک نئی نعمت ہے لہذا اس پر بھی شکر واجب ہے۔ چنانچہ تم پر ہر توفیق شکر پر بھی زیادہ سے زیادہ شکر کرنا لازم ہے۔ لیکن جب اللہ تعالیٰ کسی بندے کو اپنا ولی بنالے تو اس سے کثرتِ شکر کی ذمہ داری اٹھادیتا ہے۔ وہ اس کے تھوڑے عمل پر بھی راضی ہو جاتا ہے اور اسے اس عمل کا ثواب بھی دگنا عطا فرماتا ہے جس کے بارے میں وہ جانتا ہے کہ اس کا بندہ اس تک نہیں پہنچ پائے گا۔ چنانچہ اللہ ﷻ نے ارشاد فرمایا،

”وَمَا كَانَ عَطَاءُ رَبِّكَ مَحْظُورًا“ ترجمہ کنز الایمان: اور تمہارے رب کی عطاء پر روک نہیں۔ (پ ۱۵، بنی اسرائیل: ۲۰)

### لباس کا بیان

پیارے اسلامی بھائی! لباس اللہ تعالیٰ کی ایک ایسی نعمت ہے جس سے بندہ اپنے بدن کو ڈھانپتا ہے اور سب سے بہتر لباس، لباس تقویٰ ہے۔ چنانچہ تمہارا بہترین لباس وہ ہے جو تمہارے دل کو یادِ الہی ﷻ سے غافل نہ کرے۔ جب تم لباس پہنو تو اللہ تعالیٰ کی اپنے بندوں سے محبت کو یاد کر لیا کرو کہ وہ کس طرح اُن کے عیوب پر پردہ ڈالتا ہے اور اپنی پوری مخلوق میں سے کسی بندے کو اس کے عیب کی وجہ سے رسوا نہیں فرماتا۔ تم اپنے عیوب کے بارے میں فکر مند رہو اور ان کے خاتمے کے لئے بارگاہِ خداوندی میں ہمیشہ گڑگڑاتے ہوئے اسے پوشیدہ رکھنے کی درخواست کرو کیونکہ جب بندہ اپنے کسی گناہ کو بھول جائے تو گویا یہ بھی اس کے لئے ایک قسم کی سزا ہی ہے جس کی وجہ سے اس گناہ کی سزا میں بھی اضافہ ہو جاتا ہے۔ اب اگر تم خوابِ غفلت سے بیدار ہو چکے ہو تو اپنے گناہوں کو ہر وقت یاد رکھو اور اپنے باطن کو برائیوں سے روکنے کے لئے آنسو بہاؤ، اس پر خوف کو غالب کرو اور اپنے رب ﷻ سے حیاء کی وجہ سے پانی پانی ہو جاؤ۔ جب تک

بندہ اپنے نفس کی خواہشات کی پیروی کرتا رہتا ہے، اللہ تعالیٰ اور اس کی طرف سے دی جانے والی نیکی کی توفیق سے محروم رہتا ہے۔ لہذا! اپنے ارادوں کو خوف و امید کے حوالے کر دو۔ اللہ ﷻ نے ارشاد فرمایا، ”وَاعْبُدْ رَبَّكَ حَتَّىٰ يَأْتِيَكَ الْيَقِينُ“ ترجمہ کنز الایمان: اور مرتے دم تک اپنے رب کی عبادت میں رہو۔

(پ ۱۳، الحجر: ۹۹)

### قیامِ نماز کا بیان

پیارے اسلامی بھائی! جب تم نماز کے لئے کھڑے ہو تو اپنے دل سے غفلت کو دور کر لو، اور اپنے نفس کو جہالت کی نیند سے بیدار کر لو۔ اپنے پورے وجود کے ساتھ اس کی بارگاہ میں ایسا جھکو (یعنی رکوع کرو) جو تمہیں (یعنی تمہارے دل کو) زندہ کر دے اور تمہارے نفس کو تمہارے تابع کر دے۔ اپنی ہر حرکت اور سکون پر غور کرتے ہوئے کھڑے ہو اور اپنے دل کے ہمراہ ملکوتِ اعلیٰ کی طرف سفر شروع کرو۔ یاد رکھو! اپنے دل کو اپنے نفس کے تابع مت کرنا کہ نفس زمین کی طرف اور دل آسمان کی طرف مائل ہوتا ہے اور اللہ تعالیٰ کے اس فرمان کو اپنے لئے مشعلِ راہ بنا لو، ”إِلَيْهِ يَصْعَدُ الْكَلِمُ الطَّيِّبُ وَالْعَمَلُ الصَّالِحُ يَرْفَعُهُ“ ترجمہ کنز الایمان: اسی کی طرف چڑھتا ہے پاکیزہ کلام اور جو نیک کام ہے وہ اسے بلند کرتا ہے۔ (پ ۲۲، فاطر: ۱۰)

### مسواک کا بیان

میرے پیارے اسلامی بھائی! مسواک استعمال کرو کہ اس میں تمہارے منہ کی پاکیزگی اور رب تعالیٰ کی رضا ہے۔ یہ تمہارے ظاہر و باطن کو بری میل سے پاک کر دیتی ہے اور تمہارے اعمال کو خود پسندی اور دکھاوے کی گندگی سے صاف کر دیتی ہے۔ اپنے

دل کا علاج ذکر اللہ ﷻ کی صافی سے کرو اور ہر اس کام کو چھوڑ دو جو تمہیں نفع کی بجائے نقصان دے۔

## قضائے حاجت کا بیان

پیارے اسلامی بھائی! جب تم قضائے حاجت کے لئے جاؤ تو غور کرو کہ نجاست کو دور کرنے میں کتنی راحت ہے۔ جب تم استنجا کرو تو اپنے اونچے سر کو نیچا کر دو،..... تکبر کا دروازہ بند کر دو اور بابِ ندامت کھول دو۔ اس کے بعد شرمندگی کی چٹائی پر بیٹھ جاؤ،..... اللہ تعالیٰ کے احکام کو پورا کرنے میں لگ جاؤ اور اس کی منع کردہ اشیاء سے باز رہو، اور اس کے حکم پر عمل کیلئے مشقت اٹھانے پر صبر کرو،..... اپنے شر کو مٹانے کے لئے غصہ اور شہوت کو چھوڑ دو،..... امید اور خوف دونوں کو اپنالو کہ اللہ تعالیٰ نے ان اوصاف کو اپنانے والی قوم کی تعریف فرمائی ہے، چنانچہ ارشاد ہوتا ہے، ”إِنَّهُمْ كَانُوا يُسَارِعُونَ فِي الْخَيْرَاتِ وَيَدْعُونَنَا رَغَبًا وَرَهَبًا وَكَانُوا لَنَا خَاشِعِينَ“ ترجمہ کنز الایمان: بے شک وہ بھلے کاموں میں جلدی کرتے تھے اور ہمیں پکارتے تھے امید اور خوف سے اور ہمارے حضور گڑ گڑاتے ہیں۔ (پ ۱۷، الانبیاء: ۹۰)

## پاکیزگی کا بیان

پیارے اسلامی بھائی! جب تم پاکی حاصل کر چکو تو پانی کی صفائی، پتلے پن، پاکیزگی، ستھرے پن پر غور کرو، کیونکہ اللہ تعالیٰ نے اسے برکت والا بنایا ہے چنانچہ ارشاد ہوتا ہے، ”وَنَزَّلْنَا مِنَ السَّمَاءِ مَاءً مُّبَارَكًا“ ترجمہ کنز الایمان: اور ہم نے آسمان سے برکت والا پانی اتارا۔ (پ ۲۶، ق: ۹)

چنانچہ تم پانی کو ان اعضاء کے دھونے میں استعمال کرو جن کو پاک کرنا اللہ ﷻ نے تم پر فرض کیا ہے اور اپنے رب ﷻ کی بارگاہ میں ایسے مخلص ہو جاؤ جیسے یہ پانی خالص ہوتا ہے (یعنی اس میں کسی شے کی ملاوٹ نہیں ہوتی)۔ لہذا! چشمِ دل کو غیر اللہ کی طرف نظر پڑنے اور اپنے ہاتھوں کو کسی دوسرے کے لئے بڑھنے سے دھو ڈالو،..... غیر اللہ پر فخر کرنے سے اپنے سر کا مسح کرو،..... اور اپنے پاؤں کو کسی دوسرے کی طرف چلنے سے دھو ڈالو،..... اور دین کا فہم عطا کرنے پر اللہ تعالیٰ کا شکر کرو۔

### مسجد کے لئے گھر سے نکلنے کا بیان

پیارے اسلامی بھائی! جب تم اپنے گھر سے مسجد جانے کے لئے نکلو تو یاد رکھو کہ تم پر اللہ ﷻ کے کچھ حقوق ہیں جن کی ادائیگی تم پر لازم ہے۔ انہی میں سے سکون و وقار (سے زندگی بسر کرنا) اور اللہ تعالیٰ کی نیک بند مخلوق کو نگاہِ عبرت سے دیکھنا بھی ہے۔ اللہ تبارک و تعالیٰ ارشاد فرماتا ہے،

”وَتِلْكَ الْأَمْثَالُ نَضْرِبُهَا لِلنَّاسِ وَمَا يَعْقِلُهَا إِلَّا الْعَالِمُونَ -

ترجمہ کنز الایمان: اور یہ مثالیں ہم لوگوں کے لئے بیان فرماتے ہیں اور انہیں نہیں سمجھتے مگر علم والے۔ (پ ۲۰، العنکبوت: ۲۳)

اپنی آنکھوں کو غفلت اور شہوت کی نگاہ سے بچاؤ، سلام میں پہل کرو اور (کسی کے سلام کرنے پر) اس کا جواب دے کر اسے عام کرو،..... جو تجھ سے سیدھی راہ چلنے پر مدد طلب کرے اس کی مدد کرو،..... بھلائی کا حکم دوا اور برائی سے منع کرو اگر تم (شرعی طور پر) اس کے اہل ہو اور گمراہوں کو سیدھی راہ دکھاؤ۔

## مسجد میں داخل ہونے کا بیان

پیارے اسلامی بھائی! جب تم مسجد کے دروازے پر پہنچ جاؤ تو یاد رکھو کہ تم نے اُس عظیم اور ہر شے پر قدرت رکھنے والے مالک کے گھر میں داخل ہونے کا ارادہ کیا ہے جو صرف پاکیزہ شے کو قبول فرماتا ہے اور اس کی بارگاہ میں اخلاص ہی مقبول ہو سکتا ہے۔ لہذا! تم اپنے آپ پر غور کرو کہ تم کون ہو؟..... کس کے لئے ہو؟..... کہاں کھڑے ہو؟..... کس دیوان (یعنی رجسٹر) سے تمہارا نام باہر لایا گیا ہے (جنتیوں کے یا دوزخیوں کے)؟..... جب تم اپنے آپ کو اللہ ﷻ کی عبادت کے لئے تیار کر چکو تو اندر داخل ہو جاؤ کہ تمہیں اس کی اجازت اور امان ہے، وگرنہ ایسی بے تابی کے ساتھ رُکے رہو جیسے وہ شخص بے قرار ہوتا ہے جس سے ہاتھ پاؤں ہلانے کی قوت چھین لی جائے اور اس کے آگے بڑھنے کا راستہ بند کر دیا جائے۔ جب اللہ ﷻ تمہاری اس بے قراری کو ملاحظہ فرمائے گا تو تمہیں داخلے کی اجازت عطا فرما دے گا، اس وقت تیری خوشی کا کوئی ٹھکانہ نہ ہوگا۔

پیارے اسلامی بھائی! جب اللہ تعالیٰ اپنے بندے پر رحم فرماتا ہے، اپنے مہمان کا اکرام کرتا ہے، سوال کرنے والے کو نوازتا ہے، حتیٰ کہ اپنی بارگاہ سے منہ موڑ لینے والے کے ساتھ بھی بھلائی کا معاملہ کرتا ہے تو (غور کرو) اپنی بارگاہ کی طرف بڑھنے والے کو کیسے انعامات عطا فرمائے گا؟

## نماز شروع کرنے کا بیان

پیارے اسلامی بھائی! جب تم اپنا چہرہ قبلہ رخ کر چکو تو یوں تصور جماؤ کہ تم اللہ ﷻ کے سامنے کھڑے ہو اور (اس سعادت پر) زیادہ خوش مت ہونا کہ تم اس خوشی کے اہل

نہیں،..... بلکہ قیامت کے دن اس کی بارگاہ میں کھڑے ہونے کو یاد کرو اور خوف و امید کا دامن تھام کر کھڑے ہو جاؤ،..... اپنے دل کو دنیا اور مخلوق کی طرف سے پھیر لو اور اپنی پوری توجہ اس طرف لگا دو کہ وہ اپنی بارگاہ سے بھاگنے والے کو (حاضر ہو جانے پر) واپس نہیں کرتا اور نہ ہی کسی سائل کو ناامید کرتا ہے۔

پیارے اسلامی بھائی! جب تم ”اللہ اکبر“ کہو تو یہ بات ذہن میں رہے کہ وہ تمہاری عبادت اور تمہارے ذکر کرنے کا محتاج نہیں ہے کیونکہ محتاجی تو فقراء کی صفت اور مخلوق کی علامت ہے جبکہ وہ توبے نیاز ہے۔ اس نے تو مخلوق کو اپنی عبادت کا حکم اس لئے دیا کہ وہ اس عبادت کے وسیلے سے اس کے عفو و درگزر اور رحمت کے قریب اور اس کے جلال اور عذاب سے دور ہو سکیں۔ اللہ تبارک و تعالیٰ ارشاد فرماتا ہے، ”وَالزَّمَهُمْ كَلِمَةَ التَّقْوَىٰ وَكَانُوا أَحَقَّ بِهَا وَأَهْلَهَا“ ترجمہ کنز الایمان: اور پرہیزگاری کا کلمہ ان پر لازم فرمایا اور وہ اس کے زیادہ سزاوار اور اس کے اہل تھے۔ (پ ۲۶، الفتح: ۲۶)

ایک اور مقام پر ارشاد فرمایا ”وَلَكِنَّ اللّٰهَ حَبَّبَ إِلَيْكُمُ الْإِيْمَانَ وَزَيَّنَهُ فِي قُلُوبِكُمْ“ ترجمہ کنز الایمان: لیکن اللہ نے تمہیں ایمان پیارا کر دیا ہے اور اسے تمہارے دلوں میں آراستہ کر دیا۔ (پ ۲۶، الحجرات: ۷)

پیارے اسلامی بھائی! تمہیں تو اس بات کا شکر ادا کرنا چاہیے کہ اللہ ﷻ نے تمہیں اپنی بارگاہ میں حاضر ہونے کی توفیق بخشی۔ اللہ تعالیٰ نے ارشاد فرمایا ”هُوَ أَهْلُ التَّقْوَىٰ وَأَهْلُ الْمَغْفِرَةِ“ ترجمہ کنز الایمان: وہی ہے ڈرنے کے لائق اور اسی کی شان ہے مغفرت فرمانا۔ (پ ۲۹، المدثر: ۵۶)

(یعنی) وہ اس کا حق دار ہے کہ اس کی مخلوق اس سے ڈرے پس وہ ان ڈرنے والوں کی مغفرت فرمادیتا ہے۔

## تلاوتِ قرآن کا بیان

اللہ تعالیٰ نے ارشاد فرمایا،.....

”فَإِذَا قَرَأْتَ الْقُرْآنَ فَاسْتَعِذْ بِاللَّهِ مِنَ الشَّيْطَانِ الرَّجِيمِ ۝  
 إِنَّهُ لَيْسَ لَهُ سُلْطَنٌ عَلَى الَّذِينَ آمَنُوا وَعَلَى رَبِّهِمْ يَتَوَكَّلُونَ -  
 ترجمہ کنز الایمان: تو جب تم قرآن پڑھو تو اللہ کی پناہ مانگو شیطان مردود سے۔ بے شک  
 اس کا کوئی قابو ان پر نہیں جو ایمان لائے اور اپنے رب پر ہی بھروسہ رکھتے ہیں۔

(پ ۱۳، النحل: ۹۸، ۹۹)

ایک اور مقام پر ہے،.....

”إِنَّمَا سُلْطَنُهُ عَلَى الَّذِينَ يَتَوَلَّوْنَهُ ۚ ترجمہ کنز الایمان: اس کا قابو تو  
 انہیں پر ہے جو اس سے دوستی کرتے ہیں۔ (پ ۱۳، النحل: ۱۰۰)

سورہ حج میں ارشاد فرمایا،.....

”أَنَّهُ مَنْ تَوَلَّاهُ فَأَنَّهُ يُضِلُّهُ ۚ ترجمہ کنز الایمان: جو اس کی دوستی کرے گا تو  
 یہ ضرور اسے گمراہ کر دے گا۔ (پ ۱۷، الحج: ۴)

تم اللہ تعالیٰ سے کئے گئے اپنے آپ کو یاد کرو، اس کی وحی اور اس وحی کے اترنے  
 کے بارے میں اس کے میثاق کو یاد کرو،..... اور غور کرو کہ تم اس کے کلام اور کتاب کو کس  
 انداز میں پڑھ رہے ہو؟..... لہذا! خوب ٹھہر ٹھہر کر اور غور و تدبر سے پڑھو،..... اس کے  
 وعدہ و وعید، مثالوں، نصائح، احکام، منہیات اور محکمتات و تشابہات کا ذکر آنے پر (تھوڑی

سی دیر کے لئے) رک جاؤ (اور غور و فکر کرو)،..... اللہ تعالیٰ ارشاد فرماتا ہے، ”قِبَائِي حَدِيثٌ مَّ  
بَعْدَهُ يُؤْمِنُونَ“ ترجمہ کنز الایمان: تو اس کے بعد اور کون سی بات پر یقین لائیں  
گے۔“ (پ ۹، الاعراف: ۱۸۵)

## رکوع کا بیان

پیارے اسلامی بھائی! اس کی بارگاہ میں اس شخص کی مانند رکوع کرو جس کے دل  
پر اللہ ﷻ کے خوف سے لرزہ طاری ہو اور وہ اپنے اعضاء میں اس کے لئے عاجزی پیدا  
کرے،..... تم اپنے رکوع کو اچھی طرح پورا کرو اور اس کے حکم کی بناء پر قیام سے رکوع  
میں چلے جاؤ کیونکہ تم اس کی مدد کے بغیر اس فرض کو ادا کرنے پر قادر نہیں،..... تم اس کی  
رحمت کے بغیر اس کی رضا تک نہیں پہنچ سکتے،..... تم اس کی توفیق کے بغیر گناہوں سے  
نہیں بچ سکتے،..... تم اس کے عفو کے بغیر اس کے عذاب سے رہائی نہیں پاسکتے۔ سرور  
دو عالم ﷺ نے ارشاد فرمایا: ”جنت میں کوئی بھی (محض) اپنے عمل کی وجہ سے داخل نہ ہو  
سکے گا۔“ صحابہ کرام (رضی اللہ عنہم) نے دریافت کیا، ”یا رسول اللہ ﷺ کیا آپ بھی؟“  
(عاجزی کرتے ہوئے) ارشاد فرمایا، ”ہاں میں بھی مگر یہ کہ اللہ تعالیٰ مجھے اپنی رحمت سے  
ڈھانپ دے۔“ ﴿طبرانی اوسط، ج ۶، ص ۶۳، رقم الحدیث ۸۰۰۴، مطبوعہ عمان، اردن﴾

## سجدے کا بیان

پیارے اسلامی بھائی! اللہ تعالیٰ کی بارگاہ میں اس عاجز بندے کی طرح سجدہ کرو  
جو جانتا ہے کہ اسے اسی مٹی سے بنایا گیا جس سے باقی مخلوق کو بنایا گیا، وہ پہلے پہلے پانی  
کا ایک ایسا غلیظ قطرہ تھا جس سے ہر کوئی نفرت کرتا ہے۔ لہذا! جب کوئی انسان اپنی



اصل پر غور کرتا ہے اور اپنے اجزائے ترکیبی پانی اور مٹی پر غور کرتا ہے تو اس کی عاجزی میں اضافہ ہو جاتا ہے۔ اسی عالم میں وہ اپنے آپ سے کہتا ہے، ”تیرا ناس ہو تم نے سجدے سے اپنا سر کیوں اٹھایا؟ تم اس کی بارگاہ میں اسی حالت میں سر کیوں نہیں گئے؟ کہ اللہ تعالیٰ نے سجدے کو اپنی بارگاہ میں قربت کے حصول کا ذریعہ بنایا ہے۔“ چنانچہ اللہ تعالیٰ ارشاد فرماتا ہے، ”وَاسْجُدْ وَاقْتَرِبْ . ترجمہ کنز الایمان: اور سجدہ کرو اور ہم سے قریب ہو جاؤ۔“ (پ ۳۰، اعلق: ۱۹)

تو اس سجدے کے علاوہ کونسی چیز تجھے اس کے قریب کرے گی؟ اپنے سجدے میں اس آیت پر نظر رکھو، ”مِنْهَا خَلَقْنَاكُمْ وَفِيهَا نُعِيدُكُمْ وَمِنْهَا نُخْرِجُكُمْ تَارَةً أُخْرَى“ ترجمہ کنز الایمان: ہم نے زمین ہی سے تمہیں بنایا اور اسی میں تمہیں پھر لے جائیں گے اور اسی سے تمہیں دوبارہ نکالیں گے۔ (پ ۱۶، ط: ۵۵)

غیر اللہ کے مقابلے میں اللہ ﷻ سے مدد طلب کرو کیونکہ نبی پاک ﷺ سے مروی ہے کہ اللہ ﷻ نے ارشاد فرمایا، ”جب میں بندے کے دل میں اپنی عبادت کا شوق دیکھتا ہوں تو اس کے امور دنیا کو اپنے ذمہ گرم پر لے لیتا ہوں۔“

## تشہد کا بیان

پیارے اسلامی بھائی! تشہد سے مراد اللہ تعالیٰ کی ثناء کرنا، اس کا شکر کرنا، اس کے فضل میں اضافہ اور اس کے کرم میں ہمیشگی کی خواہش کرنا ہے۔ لہذا! تم اپنی انا کے خول سے باہر نکلو اور عملی طور پر بھی اسی طرح اس کے بندے بن جاؤ جیسا کہ تم اپنی زبان سے اس کا بندہ ہونے کا دعویٰ کرتے ہو۔ کیونکہ اس نے تمہیں بندگی کے لئے پیدا کیا اور

تمہیں حکم دیا کہ اس کے ویسے بندے بنو جیسا اس نے تمہیں تخلیق کیا ہے، اللہ تعالیٰ نے قرآن پاک میں ارشاد فرمایا،.....

”وَمَا كَانَ لِمُؤْمِنٍ وَلَا مُؤْمِنَةٍ إِذَا قَضَى اللَّهُ وَرَسُولُهُ أَمْرًا أَنْ

يَكُونَ لَهُمُ الْخِيَرَةُ مِنْ أَمْرِهِمْ ترجمہ کنز الایمان: اور نہ کسی مسلمان مرد نہ مسلمان عورت کو (حق) پہنچتا ہے کہ جب اللہ ورسول کچھ حکم فرمادیں تو انہیں اپنے معاملہ کا کچھ اختیار ہے۔ (پ ۲۲، الاحزاب: ۳۶)

ایک اور جگہ ارشاد فرمایا،.....

”وَرَبُّكَ يَخْلُقُ مَا يَشَاءُ وَيَخْتَارُ مَا كَانَ لَهُمُ الْخِيَرَةُ.

ترجمہ کنز الایمان: اور تمہارا رب پیدا کرتا ہے جو چاہے اور پسند فرماتا ہے ان کا کچھ اختیار نہیں۔ (پ ۲۰، القصص: ۶۸)

لہذا! تم بندگی کو اس کی حکمت پر راضی رہنے کے لئے اور عبادت کو اس کے حکم کی

ادائیگی کے لئے اپناؤ۔ اس کی ثناء کرنے کے بعد اس کے حبیب ﷺ پر درود بھیجو کیونکہ

اللہ ﷻ نے ان کی محبت کو اپنی محبت، ان کی اطاعت کو اپنی اطاعت اور ان کی پیروی کو

اپنی پیروی کے ساتھ ملایا ہے۔ چنانچہ ارشاد فرماتا ہے، ”قُلْ إِنْ كُنْتُمْ تُحِبُّونَ اللَّهَ

فَاتَّبِعُونِي يُحْبِبْكُمُ اللَّهُ ترجمہ کنز الایمان: اے محبوب تم فرمادو کہ لو گوا اگر تم اللہ کو

دوست رکھتے ہو تو میرے فرمانبردار ہو جاؤ اللہ تمہیں دوست رکھے گا۔ (پ ۳، آل عمران: ۳۱)

ایک اور مقام پر ارشاد فرمایا،.....

”مَنْ يُطِيعِ الرَّسُولَ فَقَدْ أَطَاعَ اللَّهَ ترجمہ کنز الایمان: جس نے

رسول کا حکم مانا اس نے اللہ کا حکم مانا۔ (پ ۵، النساء: ۸۰)

سورہ فتح میں ارشاد فرمایا،.....

”إِنَّ الَّذِينَ يُبَايِعُونَكَ إِنَّمَا يُبَايِعُونَ اللَّهَ تَرْجَمَهُ كَنْزُ الْإِيمَانِ: وَهُوَ جَوْ

تمہاری بیعت کرتے ہیں وہ تو اللہ ہی سے بیعت کرتے ہیں۔ (پ ۲۶، الفتح: ۱۰)

اور اپنے رسول ﷺ کو تمہارے لئے استغفار کرنے کا حکم دیتے ہوئے فرمایا،.....

”فَاعْلَمْ أَنَّهُ لَا إِلَهَ إِلَّا اللَّهُ وَاسْتَغْفِرْ لِذَنْبِكَ وَلِلْمُؤْمِنِينَ

وَالْمُؤْمِنَاتِ تَرْجَمَهُ كَنْزُ الْإِيمَانِ: تَوْجَانِ لَوْ كَهَ اللَّهُ كَيْ سَوَا كَيْ كِي بِنْدُ كِي نَهِيں اور اے

محبوب اپنے خاصوں اور عام مسلمان مردوں اور عورتوں کے گناہوں کی معافی مانگو۔

(پ ۲۶، محمد: ۱۹)

جبکہ تجھے اس پر درود بھیجنے کا حکم دیا اور فرمایا،.....

”إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا

صَلُّوا عَلَيْهِ وَسَلِّمُوا تَسْلِيمًا تَرْجَمَهُ كَنْزُ الْإِيمَانِ: بے شک اللہ اور اس کے فرشتے

درود بھیجتے ہیں اس غیب بتانے والے (نبی) پر، اے ایمان والو! ان پر درود اور خوب سلام

بھیجو۔ (پ ۲۲، الاحزاب: ۵۶)

رسول اکرم ﷺ نے ارشاد فرمایا، ”من صلى علي واحدة صلى الله عليه

بها عشرا وعامله بالفضل۔ ترجمہ: جو مجھ پر ایک مرتبہ درود بھیجے گا اللہ تعالیٰ اس پر

اپنی دس رحمتیں نازل فرمائے گا اور اس پر اپنا فضل فرمائے گا۔“

صحیح مسلم، باب الصلوة علی النبی، ص ۲۱۶، رقم الحدیث ۴۰۸، دار ابن حزم بیروت۔ بالتغیر ما

اللہ تعالیٰ نے ارشاد فرمایا،.....

”وَرَفَعْنَا لَكَ ذِكْرَكَ تَرْجَمَةُ كَنْزِ الْإِيمَانِ: اور ہم نے تمہارے لئے

تمہارا ذکر بلند کر دیا۔ (پ ۳۰، الانشراح: ۴)

پھر انہیں اپنے معاملے میں عدل کا حکم دیا، چنانچہ دوسروں کے لئے فرمایا،

”فَإِذَا قُضِيَتِ الصَّلَاةُ فَانْتَشِرُوا فِي الْأَرْضِ. تَرْجَمَةُ كَنْزِ الْإِيمَانِ: پھر

جب نماز ہو چکے تو زمین میں پھیل جاؤ۔ (پ ۲۸، الجمعة: ۱۰)

جبکہ ان کے لئے فرمایا، ”فَإِذَا فَرَعْتَ فَإَنْصَبْ ۝ وَالِى رَبِّكَ

فَارْغَبْ تَرْجَمَةُ كَنْزِ الْإِيمَانِ: تو جب تم نماز سے فارغ ہو جاؤ تو دعا میں محنت کرو۔ اور

اپنے رب ہی کی طرف رغبت کرو۔ (پ ۳۰، الانشراح: ۷، ۸)

## سلام کا بیان

”سلام“ اللہ تعالیٰ کے اسماء میں سے ہے جسے اس نے اپنی مخلوق کو عطا کیا تاکہ

وہ اس کے معنی (یعنی سلامتی) کو اپنے معاملات اور رہن سہن میں استعمال کر سکیں۔ لہذا!

جب تم کسی کو سلامت رکھنے کا ارادہ کرو تو اپنے دوستوں کو خود سے سلامت رکھو اور اس پر

رحم کرو جو اپنی جان پر رحم نہیں کرتا (یعنی گناہوں میں مشغول رہتا ہے) کیونکہ مخلوق مصائب اور

آزمائشوں میں گھری ہوئی ہے۔ لہذا! جسے کوئی نعمت ملے اس سے شکر کا اظہار

ہونا چاہیے اور جو کسی آزمائش میں مبتلا ہو اس کی طرف سے صبر کا مظاہرہ ہونا چاہیے۔

اللہ تعالیٰ ارشاد فرماتا ہے، ”فَأَمَّا الْإِنْسَانُ إِذَا مَا ابْتَلَاهُ رَبُّهُ فَأَكْرَمَهُ

وَنَعَمَهُ فَيَقُولُ رَبِّي أَكْرَمَنِ ۝ وَأَمَّا إِذَا مَا ابْتَلَاهُ فَقَدَرَ عَلَيْهِ رِزْقَهُ

فَيَقُولُ رَبِّي أَهَانَنِ كَلَّا ترجمہ کنزالایمان: لیکن آدمی تو جب اسے اس کا رب آزمائے کہ اس کو جاہ اور نعمت دے جب تو کہتا ہے میرے رب نے مجھے عزت دی اور اگر آزمائے اور اس کا رزق اس پر تنگ کرے تو کہتا ہے میرے رب نے مجھے خوار کیا، یوں نہیں۔ (پ ۳۰، الفجر: ۱۵، ۱۷)

چنانچہ اس کی اطاعت میں عزت ہے اور نافرمانی میں ذلت ہے۔ جو خواہشاتِ نفس کا شکار ہوا، اللہ تعالیٰ اسے ذلیل کر دے گا۔

### دعا کا بیان

پیارے اسلامی بھائی! دعا کے وقت اس کے آداب کو سامنے رکھو اور غور کرو کہ کس سے دعا مانگ رہے ہو؟..... کس طرح مانگ رہے ہو؟..... کیوں مانگ رہے ہو؟..... کیا سوال کر رہے ہو؟ یاد رکھو (آداب دعا کا خیال رکھتے ہوئے کی جانے والی) تمہاری ہر جائز دعا قبول ہوگی لیکن اگر تم نے شرائطِ دعا کا خیال نہ رکھا تو دعا شرفِ قبولیت کو نہ پہنچے گی۔ امام مالک بن دینار رضی اللہ عنہ فرماتے ہیں، ”تم برستی بارش کو ہلکا گمان کرتے ہو اور میں پتھروں (کے برسنے) کو ہلکا سمجھتا ہوں۔“ اگر اللہ جل جلالہ نے ہمیں دعا کا حکم نہ بھی دیا ہوتا تو بھی ہم پر لازم تھا کہ اس سے دعا مانگیں،..... اگر اس نے ہمیں دعا کی قبولیت کا مشرہ نہ بھی سنایا ہوتا تو بھی جب ہم اس کی بارگاہ میں مخلص ہو کر دعا کرتے وہ بھی اسے اپنے فضل سے قبول فرما لیتا،..... اور یہ سب کیسے ہوتا جبکہ اس نے شرائطِ دعا کے ساتھ کی جانے والی دعا کا ذمہ اپنے کرم پر لیا ہے۔ چنانچہ ارشاد ہوتا ہے، ”قُلْ مَا يَعْبُؤُا بِكُمْ رَبِّي لَوْلَا دُعَاؤُكُمْ ترجمہ کنزالایمان: تم فرماؤ تمہاری کچھ قدر نہیں میرے رب کے یہاں اگر تم اسے نہ پوجو۔ (پ ۱۹، الفرقان: ۷۷)

ایک اور مقام پر ارشاد فرمایا،.....

”أَدْعُونِي أَسْتَجِبْ لَكُمْ . مجھ سے دعا مانگو، میں تمہاری دعا قبول کروں

گا۔ (پ ۲۴، مومن: ۶۰)

حضرت سیدنا بایزید بسطامی رضی اللہ عنہ سے اسم اعظم کے بارے میں سوال کیا گیا تو ارشاد فرمایا، ”تم غیر اللہ کی طرف سے اپنے دل کو فارغ کر لو پھر اس کے جس صفاتی نام سے چاہو دعا مانگو (وہ ہی اسم اعظم ہے۔)“ حضرت سیدنا یحییٰ بن معاذ رضی اللہ عنہ فرماتے ہیں، ”تم نام والے (یعنی اللہ تعالیٰ) کو طلب کرو۔“ رسول اکرم صلی اللہ علیہ وسلم نے ارشاد فرمایا، ”اللہ تعالیٰ دل عاقل کی دعا قبول نہیں کرتا۔“

﴿تاریخ بغداد، ج ۵، ص ۱۱۸، رقم الحدیث ۲۵۲۰، مطبوعہ دارالکتب العلمیہ بیروت﴾

ایک اور مقام پر ارشاد فرمایا، ”جب تم اخلاص کے ساتھ اس کی بارگاہ میں دعا کرتے ہو تو تمہیں تین میں سے ایک شے کی بشارت ہو، یا تو تمہیں تمہاری مطلوبہ شے دے دی جاتی ہے.. یا.. تمہیں اس کے بدلے اس سے بہتر شے عطا کر دی جاتی ہے.. یا.. تم پر آنے والی کوئی مصیبت ٹال دی جاتی ہے کہ اگر وہ تم تک پہنچ جاتی تو تم ہلاک ہو جاتے، اور فریاد رسی چاہنے والے کی طرح دعا مانگو نہ کہ مشورہ دینے والے کی طرح (یعنی دعا میں جزم ہونا چاہیے)۔“

﴿الترغیب والترہیب، کتاب الدعاء، ج ۲، ص ۳۱۴، مطبوعہ دارالکتب العلمیہ۔ دون قولہ ”وادرع دعاء مستحیر

لادعاء مشیر“ وان ہذہ روایۃ بالمعنی والالفاظ غیرہا﴾

نبی پاک، صاحب لولاک صلی اللہ علیہ وسلم نے فرمایا کہ، ”اللہ تعالیٰ فرماتا ہے کہ جس شخص کو

میرے ذکر نے مجھ سے سوال کرنے سے روک رکھا تو میں اسے اس سے زیادہ

عطا کروں گا جتنا مانگنے والوں کو دیتا ہوں۔“

﴿الترغیب والترہیب، کتاب قرآۃ القرآن، ج ۲، ص ۲۲۶، رقم الحدیث ۶، مطبوعۃ دارالکتب العلمیۃ بیروت﴾

حضرت سیدنا ابوالوڑاق رضی اللہ عنہ فرماتے ہیں کہ، ”میں نے اللہ ﷻ سے ایک مرتبہ کوئی دعا مانگی تو اس نے میری دعا قبول فرمائی (اور مجھے اتنا نوازا) کہ میں (ساری عمر کے لئے) اپنی حاجت کو بھول گیا۔“

تم دعا کے دوران اس حق کو قائم رکھو جو اللہ ﷻ کا تم پر ہے، اور اپنی خواہش ہی کے پیچھے مت پڑو کہ وہ خوب جانتا ہے کہ تمہارے لئے کیا بہتر ہے؟

## روزے کا بیان

پیارے اسلامی بھائی! جب تم روزہ رکھو تو اپنے نفس کو خواہشات سے روکنے کی نیت کرو کیونکہ روزہ رکھنے میں نفسانی خواہشات کی (گویا) موت ہے،..... اس میں دل کی پاکیزگی، اعضاء کی لاغرگی (کا راز پوشیدہ) ہے اور فقراء پر احسان کرنے، بارگاہِ الہی ﷻ میں حاضر ہونے، اس کی نعمتوں پر شکر ادا کرنے کی یاد دہانی ہے،..... اور (یہ سب کچھ) حساب میں تخفیف کا سبب ہے۔ اللہ تعالیٰ کا تمہیں روزے کی توفیق دے دینا تمہارے شکر کرنے اور روزہ رکھ کر اس کا عوض طلب کرنے سے کہیں عظیم ہے۔

## زکوٰۃ کا بیان

پیارے اسلامی بھائی! تمہارے اعضاءِ جسمانی میں سے ہر حصے کی زکوٰۃ اللہ تعالیٰ کے لئے تم پر واجب ہے۔ چنانچہ دل کی زکوٰۃ، اللہ تعالیٰ کی عظمت، حکمت، قدرت، حجت، نعمت، رحمت کے بارے میں غور و فکر کرنا ہے۔ آنکھ کی زکوٰۃ کسی شے پر نگاہِ عبرت ڈالنا اور اسے شہوت بھری اشیاء کو دیکھنے سے جھکا لینا ہے۔ کان کی زکوٰۃ اس

شے کو غور سے سننا جو تمہاری نجات کا وسیلہ بن رہی ہو۔ زبان کی زکوٰۃ اس سے وہ کلام کرنا جو تمہیں بارگاہِ الہی ﷻ میں مقرب بنا دے۔ ہاتھ کی زکوٰۃ انہیں شر کی طرف بڑھنے سے روک کر بھلائی کے لئے پھیلا دینا ہے۔ پاؤں کی زکوٰۃ ان سے چل کر ایسی جگہ (مثلاً اجتماع وغیرہ میں) جانا جہاں تمہارے دل کی درستی اور دین کی سلامتی کا سامان ہو۔

## حج کا بیان

ہر مرید کو چاہیے کہ جب حج کرے تو ٹھکرائے جانے کے خوف سے پختہ نیت کرے اور اس طرح تیاری کرے جیسے واپس نہ آنے کا ارادہ رکھنے والا تیاری کرتا ہے۔ اس کے علاوہ اچھی صحبت میں بیٹھے،..... احرام باندھنے کے وقت (گویا) اپنے آپ سے جدا ہو جائے،..... گناہوں کے ارتکاب سے غسل کر لے،..... صدق و وفا کا لباس پہن لے،..... ایسے انداز میں تلبیہ کہے جو اللہ تعالیٰ کی دعوت کے جواب کے موافق ہو،..... اور حرم میں ہر اس شے کو خود پر حرام سمجھے جو اسے اللہ تعالیٰ سے دور کرنے والی ہو،..... اس کی کرسی کرامت کے گرد اپنے دل سے طواف کرے،..... صفا پر وقوف کے وقت اپنے ظاہر و باطن کو ستھرا کر لے،..... اپنی نفسانی خواہشات سے بھاگے،..... اللہ تعالیٰ سے ناجائز امیدیں نہ رکھے،..... عرفہ میں اپنی خطاؤں کا اعتراف کرے،..... مزدلفہ میں اللہ تعالیٰ کا قرب حاصل کرے،..... شیطانوں کو کنکریاں مارتے وقت اپنی خواہشات کو بھی کنکریاں مارے،..... اپنی نفسانی خواہشات کو ذبح کر ڈالے اور گناہوں کو مُنڈوا ڈالے،..... اور اللہ کی تعظیم کی خاطر بیت اللہ کا دیدار کرے،..... اس کی قضاء پر راضی رہتے ہوئے حجر اسود کو بوسہ دے،..... اور طواف و داع میں اللہ ﷻ کے سوا سب کو چھوڑ دے۔



## سلامتی کا بیان

پیارے اسلامی بھائی! سلامتی کو طلب کرو، اے کاش تم ان میں سے ہو جاؤ جو سلامتی کو طلب کرتے ہیں اور اسے پا بھی لیتے ہیں۔ (نہ جانے) تم کیسے آزمائش کے پیچھے پڑتے ہو حالانکہ اس زمانے میں سلامتی عزیز ہونی چاہیے اور یہ گنہگاروں میں ملتی ہے،..... لیکن اگر تم گنہگاروں میں شامل نہیں تو گوشہ نشینی بہتر ہے اگرچہ یہ گنہگاروں کی طرح نہیں ہے،..... اور اگر تم گوشہ نشین بھی نہیں رہ سکتے تو وہ کلام کرو جو تمہارے لئے نقصان دہ نہ مثل نہیں،..... اور اگر تم خاموش بھی نہیں رہ سکتے تو وہ کلام کرو جو تمہارے لئے نقصان دہ نہ ہو بلکہ مفید ہو، حالانکہ یہ خاموشی کی مانند نہیں ہے۔ اگر تم سلامت رہنا چاہتے ہو تو متضاد اشیاء میں بحث مت کرو اور اشکالات کے پیچھے مت پڑو۔ لہذا! جو تم سے کہے کہ ”اَنَا (یعنی میں)“ تو اس سے کہو ”أَنْتَ (یعنی ہاں! تم)“، اور اگر کوئی کہے ”لِی (یعنی میرے لئے)“ تو اس سے کہو ”لِکَ (یعنی ہاں! تمہارے لئے)“..... (یعنی کسی سے خواہ مخواہ بحث مت کرو۔) مشہور نہ ہونے میں سلامتی ہے،..... اور مشہور نہ ہونا عقیدت کے نہ ہونے پر موقوف ہے،..... اور عقیدت کا نہ ہونا ان امور کو جاننے کا دعویٰ نہ کرنے پر منحصر ہے جن کی تدبیر اللہ تعالیٰ نے تیرے لئے فرمائی ہے،.....

اللہ تعالیٰ نے فرمایا،.....

”أَلَيْسَ اللَّهُ بِكَافٍ عَبْدَهُ تَرْجَمَهُ كَنْزَ الْإِيمَانِ: كَمَا لِيَأْتِي بِنَدَىٰ كَوَافِي

نہیں۔ (پ ۲۳، الزمر: ۳۶)

ایک اور مقام پر ارشاد فرمایا،.....

”يُدَبِّرُ الْأَمْرَ مِنَ السَّمَاءِ إِلَى الْأَرْضِ تَرْجَمَهُ كَنْزَ الْإِيمَانِ: كَمَا لِيَأْتِي

تدبیر فرماتا ہے آسمان سے زمین تک۔ (پ ۲۱، السجدة: ۵)

## گوشہ نشینی کا بیان

پیارے اسلامی بھائی! گوشہ نشین دس اشیاء کا محتاج ہوتا ہے: حق و باطل کا علم رکھنا، زہد اختیار کرنا، اپنے نفس پر سختی کرنا، تنہائی اور سلامتی کو غنیمت جاننا، اپنے انجام پر نگاہ رکھنا، دوسروں کو خود سے افضل سمجھنا، لوگوں کو اپنے شر سے بچانا، علم سیکھنے سے کوتاہی نہ کرنا کیونکہ فرصت بھی ایک آزمائش ہے، اپنے کمالات کو پسند نہ کرنا، اپنے گھر کو فضول اشیاء سے پاک کر لینا، اور اہل ارادت کے نزدیک فضول وہ شے ہے جو ایک دن کی حاجت سے زائد ہو، اور اہل معرفت کے نزدیک فضول وہ جو ایک وقت سے زائد ہو، ہر اس شے کو چھوڑ دینا جو اللہ تعالیٰ سے دور کرنے والی ہو۔.....

رسول اکرم، نور مجسم ﷺ نے حضرت حدیفہ بن یمان رضی اللہ عنہ سے فرمایا، ”کن جلس بیتک۔ ترجمہ: اپنے گھر کے ٹاٹ کی مثل بن جا۔“

﴿تحفة الاحوذی، باب ماجاء فی بیع من یزید، ج ۴، ص ۴۶۲، مطبوعہ قدیمی کتب خانہ﴾

حضرت عیسیٰ ابن مریم علیہ السلام نے فرمایا، ”اپنی زبان کا مالک بن، تمہارا گھر تمہیں کافی ہو، اپنے نفس کو نقصان پہنچانے والے درندوں اور جلتی ہوئی آگ کی مثل جان،..... پہلے لوگ اس پتے کی مثل تھے جس پر کانٹے ہوتے ہیں لیکن اب یہ وہ کانٹے بن چکے ہیں جن کے ساتھ کوئی پتہ نہیں ہے،..... پہلے یہ بیماری کی حالت میں علاج سے شفا یاب ہو جاتے تھے اور اب یہ خود ایسی بیماری بن چکے ہیں جو علاج ہے۔“

حضرت داؤد طائی رضی اللہ عنہ سے پوچھا گیا، ”آپ لوگوں سے گھلتے ملتے کیوں نہیں ہیں؟“ ارشاد فرمایا، ”میں ان لوگوں سے کیسے گھل مل سکتا ہوں جو میرے عیوب اپنا لیتے

ہیں۔ ”عظیم وہ ہے جسے مخلوق پہچانتی نہ ہو اور چھوٹا وہ جس کی عزت نہ کی جاتی ہو۔ جو اللہ ﷻ سے مانوس ہوتا ہے وہ دوسری ہر شے سے گھبراتا ہے۔ حضرت سیدنا فضیل رضی اللہ عنہ فرماتے ہیں کہ اگر تم ایسی جگہ جا سکو جہاں نہ تم کسی کو پہچانتے ہو اور نہ کوئی تمہیں پہچانتا ہو تو وہاں ضرور جاؤ۔“ حضرت سلیمان رضی اللہ عنہ فرماتے ہیں کہ ”میں چاہتا ہوں کہ ایک چغہ پہن لوں اور ایسی بستی میں چلا جاؤں جہاں کوئی بھی مجھے نہ جانتا ہو، نہ کوئی مجھ سے ملے اور نہ رات کا کھانا پیش کرے۔“

نبی اکرم صلی اللہ علیہ وسلم نے ارشاد فرمایا، ”عنقریب ایک زمانہ ایسا آئے گا جس دن اپنے دین پر مضبوطی سے قائم رہنے والا اپنے ہاتھ پر چنگاری رکھنے والے کی مثل ہوگا اور اس کے لئے تم جیسے پچاس کا ثواب ہوگا۔“

﴿سنن ابن ماجہ، کتاب الفتن، ج ۴، ص ۳۶۵، مطبوعہ دار المعرفۃ بیروت، تعمیر ما﴾

گوشہ نشینی (یعنی تنہائی اختیار کرنے میں) میں اعضا کی حفاظت ہے، قلب کی کشادگی ہے، مخلوق کے حقوق کا ساقط ہو جانا ہے، دنیا کے دروازے کی بندش، شیطانی ہتھیاروں کی تباہی اور ظاہر و باطن کی تعمیر ہے۔

## عبادت کا بیان

پیارے اسلامی بھائی! فرائض کی ادائیگی کو لازم پکڑ لو کیونکہ اگر تم نے اپنا فرض پورا کر لیا تو تم لائق تحسین ہو،..... فرائض کی حفاظت کے لئے نوافل کو اختیار کرو،..... جیسے تمہاری عبادت میں اضافہ ہوتا جائے، تمہارا شکر اور خوفِ خدا ﷻ بھی بڑھتا چلا جائے۔ حضرت یحییٰ بن معاذ رضی اللہ عنہ فرماتے ہیں، ”مجھے فرض کو چھوڑ کر فضائل کے درپے ہونے والے پر حیرانگی ہے کیونکہ جس کے ذمے کوئی قرض ہو وہ قرض خواہ کو اس کے

قرض کے برابر بھی تحفہ دے ڈالے تو مدت پوری ہونے پر وہ قرض خواہ ادائیگی قرض کے مطالبے میں حق بجانب ہوگا۔“ حضرت ابو بکر و راق رضی اللہ عنہ فرماتے ہیں کہ، ”اس زمانے میں چار کو چار پر قربان کر دو، فضائل کو فرائض پر، ظاہر کو باطن پر، نفس پر مخلوق کو، عمل پر کلام کو۔“

## غور و فکر کا بیان

پیارے اسلامی بھائی! اللہ تعالیٰ کے اس فرمان میں غور کرو،.....

”هَلْ آتَى عَلَى الْإِنْسَانِ حِينٌ مِّنَ الدَّهْرِ لَمْ يَكُنْ شَيْئًا

مَذْكُورًا۔ ترجمہ کنز الایمان: بے شک آدمی پر ایک وقت وہ گزرا کہ کہیں اس کا نام بھی

نہ تھا۔ (پ ۲۹، الدھر: ۱)

چنانچہ غور کرو کہ تمہاری حیثیت کیا ہے؟..... اپنی نگاہوں کے سامنے دنیا کے

جاتے رہنے پر عبرت پکڑو، کیا یہ کسی کے پاس باقی رہی؟..... اس دنیا میں سے کچھ باقی

رہنا ایسا ہی ہے کہ پانی پانی میں مل جائے۔ رسول اللہ صلی اللہ علیہ وسلم نے فرمایا، ”دنیا میں سے

آزمائشوں اور مصائب کے علاوہ کچھ بھی باقی نہیں رہا۔“

﴿سنن ابن ماجہ، کتاب الفتن، ج ۴، ص ۳۸۶، رقم الحدیث ۴۰۳۵، مطبوعہ دار المعرفۃ بیروت﴾

حضرت سیدنا نوح علیہ السلام سے پوچھا گیا، ”اے انبیاء علیہم السلام میں سے سب

سے طویل عمر پانے والے نبی! آپ نے دنیا کو کیسا پایا؟“ ارشاد فرمایا، ”دو دروازوں کی

مثل، ایک سے میں داخل ہوا اور دوسرے سے باہر نکل گیا۔“

غور و فکر کرنا ہر بھلائی کی جڑ ہے، یہ ایک ایسا آئینہ ہے جو تجھے تیری اچھائیاں اور

برائیاں دکھاتا ہے۔

اللہ تعالیٰ کے شکر، اس کی مدد، اس کی بہترین توفیق کے ساتھ یہ گفتگو تمام ہوئی، خدائے وحدہ لا شریک لہ کا شکر ہے۔

شیخ محمد بن علی اپنی کتاب ”دلیل الطالب الی نہایۃ المطالب“ میں فرماتے ہیں، ”راہ سلوک کا مسافر جب خرقہ پہننے کا ارادہ کرے تو اس پر واجب ہے کہ وہ اپنی پہلی زندگی میں پہنے جانے والے کپڑوں کو خیر آباد کہہ دے۔ اور اس گروہ کا بہترین لباس صوف ہے جس کی طرف انہیں منسوب بھی کیا جاتا ہے (اور انہیں صوفی کہا جاتا ہے)۔ یہ بھی کہا گیا ہے کہ بے شک سب سے پہلے حضرت آدم علیہ السلام اور حواری اللہ عنہا نے اس لباس کو پہنا، حضرت موسیٰ، عیسیٰ اور یحییٰ (علیہم السلام) اس لباس کو پہنا کرتے تھے، اور ہمارے نبی جو سب نبیوں سے افضل ہیں، بھی ایک عبا زریب تن فرمایا کرتے تھے جس کی قیمت پانچ درہم تھی۔

صوف کا لباس اسی شخص کو پہننا چاہیے جس کا نفس غلاظتوں سے پاک ہو چکا ہو۔ حضرت سیدنا حسن بصری رضی اللہ عنہ روایت کرتے ہیں کہ رسول اللہ صلی اللہ علیہ وسلم نے ارشاد فرمایا، ”تم اس وقت تک لباس صوف نہ پہنو جب تک اپنا دل پاکیزہ نہ کر لو۔“ کیونکہ جو ناقص اور ادھورا ہونے کے باوجود لباس صوف پہنے گا، اللہ تعالیٰ اسے دھتکار دے گا۔ پس جب کوئی شخص لباس صوف پہنے تو اس کے حروف (یعنی ص، و، ف) کے وظائف بھی اپنائے۔ یہ وظائف تین ہیں،.....

﴿1﴾ صاد کا وظیفہ صدق (یعنی اخلاص)، صفا (یعنی پاکیزگی)، صیانت (یعنی گناہوں

سے بچنا)، صبر اور صلاح (یعنی نیکی) ہے،.....

﴿2﴾ واو کا وظیفہ وصلہ (یعنی پہنچنا)، وفا نبھانا اور وجد (یعنی پالینا) ہے،.....

﴿3﴾ فاء کا وظیفہ فرح (یعنی خوشی) اور تفجیح (یعنی خیر خواہی کا جذبہ رکھنا) ہے۔

اور اگر مرقع (یعنی پیوند والا لباس) پہنے تو اس پر ان چار حروف کا حق ادا کرنا لازم

ہے، چنانچہ

(i) میم کا حق معرفت، مجاہدہ اور مذلت (یعنی اپنے آپ کو ذلیل جاننا) ہے،.....

(ii) راء کا حق رحمت، رأفت (یعنی مہربانی کرنا)، ریاضت (یعنی کوشش) اور راحت

ہے،.....

(iii) قاف کا حق قناعت، قربت، قوت اور قول صادق (یعنی سچ کہنا) ہے،.....

(iv) عین کا حق علم، عمل، عشق اور عبودیت (یعنی بندگی) ہے۔

سرکارِ مدینہ ﷺ نے بھی پیوند دار لباس پہننے کا حکم دیتے ہوئے حضرت عائشہ

(رضی اللہ عنہا) سے ارشاد فرمایا، ”اگر تم مجھ سے ملنا چاہتی ہو تو مردوں کی صحبت سے

بچو اور اپنے کپڑوں کو استعمال کرنا اس وقت تک ترک نہ کرو جب تک ان میں پیوند نہ لگ

جائے۔“ واللہ اعلم

﴿جامع ترمذی، کتاب اللباس، ج ۳، ص ۳۰۳، رقم الحدیث ۱۷۸۷، مطبوعۃ دار الفکر بیروت، بتعیر قلیل﴾

**تمت بالخیر**